

OLJUFELØG VAK FYRI HETLANDS

VØKSTUR Oljuleiting í Hetlandsrennuni sum heild og harvið eisini á føyroyska landgrunninum hevur verið í stöðugum vøkstri seinastu 5-7 árinum, og tað eru ábendingar um, at hesin vøkstur fer at standa við komandi árinum sigur Heri Ziska á Jarðfeingi eftir ráðstevnu í London.

Jan Müller

Kappingin um at fáa oljufeløgini at brúka sínar leiti-milliónir er stór í nógvum pørtum av heiminum. Føroyar eru partur av hesi kapping, og til tess at marknaðarføra landgrunnin til framtíðar boringar krevst, at føyroyskir myndugleikar fylgja væl við og eisini luttaka á altjóða ráðstevnum og messum.

Herfyri vórðu fleiri fólk frá Jarðfeingi á stórar altjóða messu í London fyri at fáa eitt nú oljufeløg at vísa áhuga fyri leiting á føyroyska landgrunninum. Ein av føyroysku luttakarunum var Heri Ziska, ein av serfrøðingunum hjá Jarðfeingi, tá tað um undirgrundina ræður.

– Hetta er ikki fyrstu ferð tit royna at marknaðarføra føyroysku undirgrundina. Hvat varð øðrvísi hesaferð?

– Høvuðsmunurin er, at nú kunnu feløg altíð søkja um øki tey halda vera áhugaverd, í mun til at tey fyrr einans kundu søkja í samband við eitt útbjóðingarumfar. Fokus í marknaðarføringini er tí broytt til at vera meira málrættað mótvegis einstøkum økjum heldur enn føyroyska landgrunninum sum so.

– Hvat kom burturúr?

– Tað er ofta ilt at siga ítøkiliga, hvat kemur burturúr. Tí at tað er ikki frá degi til dags, at feløg avgera at fara inn í nýggj lond at leita eftir olju. Vit finga tó gott samband við ávís oljufeløg. Hvørt tað endar við onkrari umsókn um eitthvørt opið øki, ella at viðkomandi feløg keypa seg inn í verandi loyvi, er torført at meta um.

Heri Ziska sigur, at tey finga nógv fyrispurningar um atgongd til dátur á føyroyska landgrunninum, bæði frá universitetum og frá feløgum, sum arbeiða í økinum (seismikkfeløg, konsulentfeløg o.o.). Uppfylgjandi



Føroyski básurin á oljumessuni í London.

fyrispurningar eru longu komnir á Jarðfeingi eftir framsýningina í London. Fyrirunurin við hesum er, at fleiri arbeiða við føyroyska økinum.

Eisini vóru fleiri seismikkfeløg framvið og spurdu um, hvussu tey skulu fyrihalda seg, um tey skulu savna seismiskar dátur inni á føyroyska landgrunninum.

Kappingin sera hörð

– Hvønn týðning hevur slík marknaðarføring av føyroyska landgrunninum fyri framtíðar leiting?

– Tað er týðningarmikið at vera úti um seg og alla tíðina breiða út vitan og á tann hátt skapa áhuga fyri oljuleiting á føyroyskum øki, tí at kappingin er sera hörð millum ymisk øki kring um í heiminum.

– Hevur lógarbrotyingin við at kunna lata loyvi uttan útbjóðing – sokallaða Open door skipanin - ítøkiligan týðning fyri leitingina við Føroyar?


– Tað hevur hon. Hon er enn eitt nýtt amboð vit kunna nýta í okkara royndum at menna leiting á landgrunninum.

Nógv feløg vitjaðu

Stórir áhugi var fyri at vitja føyroyska básin. Heri Ziska sigur, at tað vóru 15 oljufeløg, 9 seismikkfeløg og 7 universitet, sum komu framvið. Okkurt oljufelag hevði avgjørt, at tey ikki høvdu áhuga í Føroyum, og onkur eru frammanundan í Føroyum. Áhugin hjá hinum var ymiskur. Okkurt felag hevði sett arbeiðsbólk at kanna føyroyska økið, meðan onnur vóru meir úti fyri at forhoyra seg, hvørjir møguleikar eru.

– Geva hesar vitjanir ábendingar um, at oljufeløg og onnur feløg eru hugað fyri at brúka pengar at gera kanningar og eisini bora á

SANDI ÁHUGA RENNUNNI



Teigarnir í ymsu litunum eru loyvini latin eru oljufeløgum í vanligu útbjóðingunum. Økini, sum eru millum markið og stípladu linjuna, eru fevnd av nýggja "open door" skipanini, har oljufeløg kunnu søkja og fáa loyvi tillutað - eitt ávíst øki - uttan at tað fyrst skal vera ein útbjóðingarrunda

Kort Jarðfeingi

Marknaðarførdur undirgrund í London

Í døgnum frá 23. til 26. november vórðu fýroyingar á altjóða framsýning og ráðstevnu í Londum við tí heldur óvanliga endamálinum: at "selja" ella marknaðarføra fýroyska landgrunnin til oljuleiting. Talan var um Petex oljumessuna, har umboð fyrir myndugleikar, oljufeløg, undirvísingarstovnar, seismikkfeløg oo. hittast fyrir at marknaðarføra øki til oljuleiting ymsa staðni kring heimin.

Jarðfeingi umboðaði Føroyar við egnum bási og var luttøkan væleydnað. Føroyski básurin var væl vitjaður av umboðum fyrir oljufeløg,

ymsum veitarum av tænastrum/data og hægri útbúgvingarstovnum. Eisini nýttu fýroysku umboðini møguleikan at tosa við umboð fyrir onnur lond, sum marknaðarførdur síni øki, eitt nú Nova Scotia, Vestur Australia, Grønland, Írland oo.

Føroyar høvdu við sær eina spildurnýggja vøru at marknaðarføra, nevnliga "Open door" útbjóðingina, sum er nýggjur og lættari/skjótari møguleiki fyrir at fáa leitiloyvi á landgrunninum. Eitt oljufeløg kann fáa loyvi at leita í einum ávísum øki, uttan at hetta skal vera partur av

eini stórarri útbjóðing. Hetta er rættiliga vanligt í øðrum londum.

Umframt at lond marknaðarføra seg sum nýggjar oljuprovinsir, so fevnir stórir partur av Petex um ymsar veitarar, sum selja tænastr, ið eru relevantar í leititíðarskeiðnum, tvs seismikk, aðra data innsavnan, analysu av data og/ella prøvom osf. Harafturat er eitt øki á ráðstevnunni, har oljufeløg leita eftir nýggjum starvsfólukum. At Petex fevnir so breitt ger, at ein stovnur sum Jarðfeingi hevur møguleika at fáa nóg burturúr.

okkara landgrunni í framtíðini?

– Oljufeløg hava seinastu árin vist Hetlandsrennuni ein stóðugt vaksandi áhuga, og sást hetta aftur millum tey, sum vitjaðu básin. Nakrir av fýrispurningunum vóru eisini sera ítøkiligir, meðan aðrir vóru meira leitandi.

Menna oljuleitingina

– Hvar heldur tú sjálvur vit skulu leggja størstan dentin á í okkara marknaðarføring av leiting á landgrunninum nú eftir framsýningina í London?

– Hetta er ein sera breiður spurningur, men eitt stutt svar er, at Jarðfeingi kemur framhaldandi at menna

oljuleiting á fýroyska landgrunninum við m.a. at menna nýggjar leitimyndlar, fáa í lag gransking, ið kann stimbra undir leiting, seta fokus á øki, ið ikki eru í fokus osf.

Uppá fýrispurning hvussu hann sjálvur heldur framtíðina vera fyrir leiting á landgrunninum sigur Heri Ziska, at oljuleiting í Hetlandsrenn-

uni sum heild og harvið eisini á fýroyska landgrunninum hevur verið í stóðugum vøkstri seinastu 5-7 árin, og tað eru ábendingar um, at hesin vøkstur fer at standa við komandi árin.

– Á Jarðfeingi hava vit alla tíðina arbeitt fram móti at fáa meir og betri leiting, og kemur tað ikki at broytast. Vit royna

tó alla tíðina at eftirmeta, hvussu vit royna at røkka málinum, og eitt ítøkiligt úrslit av hesum er tað, at vit nú hava verið og marknaðarført einstøk leitimið. Nær vit aftur justera ella broyta mátan, vit arbeida uppá, veldst um úrslit av framhaldandi eftirmetingum.

jan@sosialurin.fo



Heri Ziska, serfrøðingur hjá Jarðfeingi heldur tað fer at loysa seg at halda fram við at marknaðarføra fýroyska landgrunnin